



3. हैमप के वाणिज्यिक एवं औद्योगिकी उद्देश्य हेतु खेती तथा वाणिज्यिक एवं औद्योगिकी प्रयोजन के लिये औद्योगिक हैमप के किसी भाग के भण्डारण हेतु किसी व्यक्ति, शोध संस्थान एवं वाणिज्यिक संस्थान को निर्धारित प्रारूप पर आवेदन सम्बन्धित कलेक्टर के समक्ष करना होगा, जिसके साथ अनुज्ञापन शुल्क के रूप में रूपये 1000/- (एक हजार) प्रति हेक्टेयर प्रतिवर्ष या वर्ष के भाग के लिये जमा कराना होगा और उक्त आवेदन पर आवश्यक विचारोपरान्त सम्बन्धित कलेक्टर द्वारा खेतीहर को औद्योगिक हैमप की खेती एवं भण्डारण हेतु निर्धारित प्रारूप पर आवश्यक प्रतिबन्धों के अधीन अनुज्ञापन जारी किया जायेगा। वाणिज्यिक एवं औद्योगिकी इकाईयां जिनके द्वारा औद्योगिक हैमप के पौधे की खेती नहीं की जा रही हो, को औद्योगिक हैमप के पौधे के अनुमन्य भाग का वाणिज्यिक एवं औद्योगिकी उपयोग किया जा सकता है। वाणिज्यिक एवं औद्योगिकी इकाईयों को औद्योगिक हैमप के पौधे के रेशे एवं बीज को अनुज्ञप्त खेतीहर से क्रय, उपयोग एवं भण्डारण करने के लिये निर्धारित प्रारूप पर सम्बन्धित जिले के कलेक्टर के समक्ष आवेदन करना होगा। अनुज्ञप्ति अधिकारी द्वारा यथावश्यक जांच के उपरांत सम्बन्धित वाणिज्यिक एवं औद्योगिकी इकाई को निर्धारित प्रारूप पर रूपये 500 का भण्डारण शुल्क जमा करने पर अनुज्ञापन जारी किया जायेगा।
4. यदि किसी व्यक्ति, शोध संस्थान, वाणिज्यिक इकाई के पास इस नियमावली के अतिरिक्त अन्य किसी नियमावली के अधीन कोई औद्योगिक हैमप से सम्बन्धित लाईसेन्स प्राप्त हो, तो उसे नियमावली के अन्तर्गत कोई लाईसेन्स देय नहीं होगा। इस सम्बन्ध में आवेदनकर्ता से इस आशय का शपथ-पत्र प्राप्त किया जायेगा कि उसके पास इस नियमावली के अतिरिक्त औद्योगिक हैमप से सम्बन्धित कोई अनुज्ञापन नहीं है।
5. अनुज्ञापन धारक केवल न्यूनतम टी0एच0सी0 0.3 प्रतिशत या उससे कम मात्रा तक के बीज ही औद्योगिक हैमप की खेती हेतु प्रयुक्त करेगा। अनुज्ञापन धारक को निर्धारित न्यूनतम टी0एच0सी0 0.3 या उससे कम मात्रा तक के बीज प्रयुक्त किये गये हैं, का प्रमाण-पत्र लाईसेन्स प्राधिकारी को प्रस्तुत करना होगा तदोपरान्त लाईसेन्स प्राधिकारी की अनुमति के उपरान्त बीज का उपयोग बुआई हेतु किया जायेगा। बीज आयात करने की अनुमति सम्बन्धित जिले के कलेक्टर द्वारा दी जायेगी।
6. अनुज्ञप्त खेतीहर औद्योगिक हैमप की फसल के किसी भाग को प्राप्त करने या कटान से तीन सप्ताह पूर्व सम्बन्धित जिले के कलेक्टर को टी0एच0सी0 की जांच हेतु सूचित करेगा तथा जाचोंपरांत सक्षम अधिकारी की अनुमति प्राप्त होने पर फसल के किसी भाग का उपयोग किया जा सकेगा।

अनुज्ञापन धारक द्वारा उक्त नियम-1 के अधीन सूचित किये जाने पर कलेक्टर द्वारा टी0एच0सी0 मात्रा जांच किये जाने हेतु राज्य सरकार द्वारा अधिसूचित इकाई को नमूने लिये जाने हेतु तत्काल सूचित करेगा। इस सम्बन्ध में होने वाला व्ययभार अनुज्ञापन धारक द्वारा स्वयं वहन किया जायेगा।

अधिसूचित इकाई, लिये गये नमूनों की परीक्षण रिपोर्ट को नमूने लेने के एक सप्ताह के भीतर अनुज्ञप्ति प्राधिकारी को उपलब्ध करायेगी। जांच रिपोर्ट में टी0एच0सी0 की अधिकतम निर्धारित मात्रा 0.3 प्रतिशत पाये जाने पर अनुज्ञप्त खेतीहर को औद्योगिक हैमप के फसल की कटान की अनुमति दी जायेगी। टी0एच0सी0 की मात्रा निर्धारित मानक से अधिक पाये जाने की स्थिति में फसल नष्ट करने की कार्यवाही की जायेगी, उक्त स्थिति में सम्बन्धित अनुज्ञापि किसी क्षतिपूर्ति का अधिकारी नहीं होगा।

7. अनुज्ञप्त खेतीहर अपने अनुज्ञापन के अधीन अनुज्ञप्त खेत में उत्पादित औद्योगिक हैमप के किसी भाग का वाणिज्यिक एवं औद्योगिकी उपयोग कर सकेगा तथा उस भाग को निर्धारित प्रारूप पर अनुज्ञप्तिधारी वाणिज्यिक एवं औद्योगिकी इकाईयों को विक्रय भी कर सकेगा। प्रतिबंध यह है कि अनुज्ञापि औद्योगिक हैमप के पौधे से किसी भी प्रकार का मनः प्रभावी पदार्थ न तो प्राप्त करेगा

और न ही क्रय-विक्रय, उपयोग एवं भण्डारित करेगा। वाणिज्यिक एवं औद्योगिक प्रयोजन हेतु औद्योगिक हैम्प के किसी भाग का परिवहन बिना पास के नहीं किया जायेगा, इस हेतु परिवहन पास निर्धारित प्रारूप पर जारी किया जायेगा।

8. इसके अधीन प्रदत्त अनुज्ञापन कैलेंडर वर्ष में कभी भी जारी किया जा सकता है, जिसकी वैधता अवधि 5 वर्ष या उसके किसी भाग के लिये होगी, जिसे निर्धारित शुल्क/आवश्यक औपचारिकताएं पूर्ण करने के उपरांत सम्बन्धित कलेक्टर द्वारा आगामी 5 वर्ष के लिये अनुज्ञापी के अनुरोध पर नवीनीकृत किया जा सकेगा।
9. इसके अन्तर्गत प्रदत्त अनुज्ञापनों का निरीक्षण आबकारी विभाग के उप आबकारी निरीक्षक एवं राजस्व विभाग के नायब तहसीलदार से अनिम्न अधिकारी एवं शासन द्वारा समय-समय पर नामित अधिकारियों द्वारा किया जायेगा। औद्योगिक हैम्प की खेती एवं भण्डारण के सम्बन्ध में अनुज्ञापी द्वारा आवश्यक पंजिकाओं का रख-रखाव करना अनिवार्य होगा, जिसमें औद्योगिक हैम्प के पौधे से वाणिज्यिक एवं औद्योगिक प्रयोजन हेतु प्राप्त पैदावार के क्रय-विक्रय, भण्डारण एवं उपयोग आदि का विवरण रखना होगा। किसी सक्षम अधिकारी द्वारा मांग करने पर अनुज्ञापी द्वारा अपना लाईसेन्स एवं लेखा-जोखा निरीक्षण के लिए प्रस्तुत करना होगा।
10. अनुज्ञापी स्वापक औषधि या मनःप्रभावी पदार्थ-1985 के प्रविधानो तथा उसके अन्तर्गत बनाये गये नियमों का पालन करने के लिए बाध्य होगा। अनुज्ञापी द्वारा अधिनियम के प्रविधानो एवं नियमों का उल्लंघन करने पर एन0डी0पी0एस0 एक्ट-1985 की सुसंगत धाराओं के अन्तर्गत कार्यवाही का भागी होगा।
11. अनुज्ञापी अपने खेत में उगाये गये औद्योगिक हैम्प के पौधे से वाणिज्यिक एवं औद्योगिक प्रयोजन हेतु अनुमन्य औद्योगिक हैम्प के भाग के अतिरिक्त किसी अन्य भाग का न तो स्वयं उपभोग/उपयोग करेगा और न ही विक्रय करेगा तथा न ही किसी अन्य व्यक्ति को विक्रय, उपभोग/उपयोग करने की अनुमति देगा। अनुज्ञापी अपने खेत में उगाये गये औद्योगिक हैम्प के पौधे से वाणिज्यिक एवं औद्योगिक प्रयोजन हेतु प्राप्त औद्योगिक हैम्प के किसी भाग का उपयोग एवं उसका विक्रय विहित रीति एवं प्रचालित नियमों के अनुसार करेगा।
12. कलेक्टर लिखित कारण के साथ किसी भी समय अनुज्ञापन निरस्त करने हेतु अधिकृत होगा। अनुज्ञापी द्वारा यदि वाणिज्यिक एवं औद्योगिक उद्देश्य हेतु औद्योगिक हैम्प के पौधे की खेती एवं उसके भण्डारण सम्बन्धी शर्तों या एन0डी0पी0एस0एक्ट-1985 का उल्लंघन किया जाता है, तो कलेक्टर द्वारा अनुज्ञापन निरस्त कर दिया जायेगा। अनुज्ञापन के निरस्तीकरण या समर्पण करने पर औद्योगिक हैम्प के पौधे एवं उसके किसी भाग या अवशेष स्टॉक का निस्तारण अनुज्ञापित अधिकारी के निर्देशानुसार किया जायेगा।
13. वाणिज्यिक एवं औद्योगिक प्रयोजन हेतु औद्योगिक हैम्प की खेती एवं उसके अनुमन्य भाग के भण्डारण हेतु आवेदन पत्र एवं अनुज्ञापनों का प्रारूप आबकारी आयुक्त द्वारा निर्धारित किया जायेगा।

भवदीय,

(सी0एस0 नपलच्याल)

सचिव

संख्या 639(1) /XXIII / 2016 / 04(02)2016तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित-

1. स्टॉफ आफिसर, मुख्य सचिव, उत्तराखण्ड शासन को मुख्य सचिव महोदय के संज्ञानार्थ।
2. समस्त अपर मुख्य सचिव/प्रमुख सचिव/सचिव/प्रभारी सचिव, उत्तराखण्ड शासन।
3. समस्त जिलाधिकारी, उत्तराखण्ड।
4. निदेशक, कृषि उत्तराखण्ड।
5. निदेशक, उद्यान उत्तराखण्ड।
6. गार्ड फाईल।

आज्ञा से,

(युगल किशोर पन्त)  
अपर सचिव

प्रेषक,

डा० रणबीर सिंह,  
अपर मुख्य सचिव,  
उत्तराखण्ड शासन।

सेवा में,

आबकारी आयुक्त,  
उत्तराखण्ड, देहरादून।

आबकारी अनुभाग

विषय :

स्वापक औषधि और मनःप्रभावी पदार्थ अधिनियम 1985 की धारा-14 के अधीन नशायुक्त भाग उन्मूलन व वाणिज्यिक एवं औद्योगिक प्रयोजन हेतु औद्योगिक हैम्प की खेती के सम्बन्ध में।

देहरादून: दिनांक 26 फरवरी, 2018

महोदय,

उपर्युक्त विषयक शासनादेश संख्या-639/XXIII/2016/04(02)2016 दिनांक 05 दिसम्बर, 2016 का संदर्भ ग्रहण करने का कष्ट कर, जिसके माध्यम से नशायुक्त भाग उन्मूलन व वाणिज्यिक एवं औद्योगिक प्रयोजन हेतु औद्योगिक हैम्प के पौधे की खेती किये जाने के संबंध में दिशा-निर्देश निर्गत किये गये हैं।

2. इस संबंध में शासन स्तर पर सम्यक् विचारोपरान्त मुझे यह कहने का निदेश हुआ है कि उक्त शासनादेश दिनांक 05 दिसम्बर, 2016 के प्रस्तर-6 में उल्लिखित निम्न अंश को विलोपित किये जाने का निर्णय लिया गया है :-

“तथा जांचोपरांत सक्षम अधिकारी की अनुमति प्राप्त होने पर फसल के किसी भाग का उपयोग किया जा सकेगा।”

3. शासनादेश दिनांक 05 दिसम्बर, 2016 को उक्त सीमा तक संशोधित समझा जाएगा, शेष शर्तें यथावत् रहेंगी।

4. कृपया प्रकरण में तदनुसार कार्यवाही करने का कष्ट करें।

भवदीय,

(डा०रणबीर सिंह)  
अपर मुख्य सचिव

संख्या: 249 (2) / XXIII / 2017 / 04(02) / 2016 तददिनांकित।

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित :-

1. स्टॉफ ऑफिसर, मुख्य सचिव, उत्तराखण्ड शासन को मुख्य सचिव महोदय के संज्ञानार्थ।
2. समस्त अपर मुख्य सचिव/प्रमुख सचिव/सचिव/प्रभारी सचिव, उत्तराखण्ड शासन।
3. समस्त जिलाधिकारी, उत्तराखण्ड।
4. निदेशक, कृषि उत्तराखण्ड।
5. निदेशक, उद्यान, उत्तराखण्ड।
6. निदेशक एन०आई०सी०, सचिवालय परिसर देहरादून।
7. गार्ड फाईल।

आज्ञा से,

(हरिचन्द्र सेमवाल)  
अपर सचिव